



Press Release

PR 200295

22.02.2020

STQARRIJA MILL-KAMRA TAR-RAPPREŻENTANTI

Delegazzjoni tal-Parlament Malti tipparteċipa fil-laqgħa tas-CWP

Fl-isfond tad-diskussjoni li għaddejja f'Malta dwar rappreżentanza akbar tan-nisa fil-Parlament ta' Malta, il-Ministru għall-Akkomodazzjoni Soċjali Roderick Galdes u d-Deputy Speaker Claudette Buttigieg attendew għall-konferenza tal-fergħa tal-membri parlamentari nisa tal-Commonwealth (CWP) tar-regjun tal-Gżejjer Brittaniċi u tal-Mediterran (BIMR), li nżammet għewwa l-Falklands bejn is-17 u t-22 ta' Frar 2020.

Matul il-konferenza għew diskussi temi attwali ħafna, fosthom il-vjolenza fuq in-nisa u l-femicidju, kif ukoll l-importanza li tiżdied ir-rappreżentanza tan-nisa fi rwoli varji tat-tmexxija fis-soċjetà, inkluż fil-Parlament.

Il-konferenza rrikonossiet il-ħidma fil-parlamenti differenti u l-importanza ta' aktar kollaborazzjoni bejn il-membri minn pajjiżi differenti, speċjalment fit-taħriġ u l-formazzjoni tal-istess membri, kif ukoll ħidma iktar mill-qrib mal-organizzazzjonijiet internazzjonali tan-nisa.

Il-laqgħa li jmiss tal-membri parlamentari tal-BIMR se ssir f'Malta fi tmiem Mejju li għej.